

(ಶ್ರೀ ಎಂ. ವೈ. ಫೋರ್ಪಡೆ)

ಏನಿದೆ, ಅದು ಸಂಪೂರ್ಣವಾಗಿ ರಾಜ್ಯ ಸರಕಾರಗಳಿಗೆ ಸಂಬಂಧಪಟ್ಟಿದ್ದು. ಕೇಂದ್ರ ಸರಕಾರ ನಾನು ಯಾವುದೇ ರೀತಿಯಿಂದ ಆದೇಶ ಕೊಡಲಿಕ್ಕೆ ಬರುವುದಿಲ್ಲ. ಮತ್ತೆ ಆ ರೀತಿ ಕೊಟ್ಟು ಇಲ್ಲ. ಇನ್ನು ಮುಂದಾದರೂ ಕೂಡ ನಮ್ಮ ಟ್ಯಾಕ್ಸೇಷನ್ ಪಾಲಿಸಿಯನ್ನು ನಾವೇ ಮಾಡುತ್ತೇವೆ. ಸದ್ಯಕ್ಕೆ ಬೇರೆ ಬಡ್ಡಿಟ್ ಮಾಡಿ ಹೊಸ ತೆರಿಗೆಯನ್ನು ಜನತೆಯ ಮೇಲೆ ಹಾಕುವ ವಿಚಾರ ನಮ್ಮ ಸರಕಾರಕ್ಕೆ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಕೇಂದ್ರ ಸರಕಾರದಿಂದ ಈ ಬಗ್ಗೆ ಯಾವ ಆದೇಶವೂ ಬಂದಿಲ್ಲವೆಂಬ ಮಾತನ್ನು ಮಾನ್ಯ ಸಚಿವರು ತಿಳಿಸಿದ್ದಾರೆ. ನಾನು ಅದನ್ನು ಒಪ್ಪುತ್ತೇನೆ ಪ್ರಾಣಿಂಗ್ ಕಮಿಷನವರು ಕೊಟ್ಟಿರತಕ್ಕ ಕೆಲವು ಸೂಚನೆಗಳ ಮೇಲೆ ಕೇಂದ್ರ ಸರಕಾರವರು ಒಂದು ವೇಳೆ ಆದೇಶ ಅಲ್ಲದಿದ್ದರೂ ಕೂಡ, ಯಾವುದಾದರೂ ಸೂಚನೆಗಳನ್ನು ರಾಜ್ಯ ಸರಕಾರಕ್ಕೆ ಕೊಟ್ಟಿದ್ದಾರೆಯೇ ?

ಶ್ರೀ ಎಂ. ವೈ. ಫೋರ್ಪಡೆ.—ಸ್ವಾಮಿ, ಅದು ವತ್ಸಿಕೆಯಲ್ಲಿ ಬಂದಿದೆ. ಅದರ ವಿಚಾರದಲ್ಲಿ ಅಗ್ನಿ ಕಲ್ಪರಾ ಸೆಕ್ಟಾರ್‌ನಲ್ಲಿ ವಾಟರ್‌ರೇಟ್ ಅಥವಾ ಬೆಟರ್‌ಮೆಂಟ್ ಲೆವಿ ಹಾಕುವ ಬಗ್ಗೆ ರಾಜ್ ಸಮಿತಿ ನೇಮಕ ಮಾಡಿದರು. ಅವರು ಅಗ್ನಿಕಲ್ಪರಾ ಸೆಕ್ಟಾರ್‌ನಲ್ಲಿ ಸಾಕಷ್ಟು ಟ್ಯಾಕ್ಸೇಷನ್ ಎಲ್ಲಾ ಕಡೆ ಹಾಕಬೇಕು ಎಂದು ಕೆಲವು ಸಲಹೆಗಳನ್ನು ಮಾಡಿದ್ದಾರೆ. ಒಟ್ಟಿನಲ್ಲಿ ಹೇಳುವುದಾದರೆ ಕೆಲವು ಸೆಕ್ಟಾರ್‌ಗಳಲ್ಲಿ ಎಷ್ಟೆಷ್ಟು ಟ್ಯಾಕ್ಸ್ ಯಾವ ಯಾವ ರಾಜ್ಯಗಳಲ್ಲಿ ಹಾಕಿದ್ದಾರೆ, ಈ ಬಗ್ಗೆ ಚರ್ಚೆ ನಡೆದಿದೆ. ನಾವೂ ಕೂಡ ತಮಗೇ ಗೊತ್ತಿರುವಂತೆ, ಹೋದ ಬಜೆಟ್‌ನಲ್ಲಿ ವಾಟರ್‌ರೇಟ್ ಜಾಸ್ತಿ ಮಾಡಿದ್ದೇವೆ ಬೆಟರ್‌ಮೆಂಟ್ ಲೆವಿ ಬಗ್ಗೆ ಆರಿನನ್ಸ್ ಮಾಡಿದ್ದೇವೆ ಆದೇ ರೀತಿ ಎಲ್ಲೆಲ್ಲಿ ಯಾವ ಯಾವ ಬಾಬುಗಳ ಮೇಲೆ ತೆರಿಗೆ ಹಾಕುವುದಕ್ಕೆ ಸಾಧ್ಯವೋ ಅಲ್ಲೆಲ್ಲಾ ಹಾಕುತ್ತಿದ್ದೇವೆ ನಮ್ಮ ನೀತಿ ಏನಿದೆ, ಅದನ್ನು ನಮ್ಮ ಮುಖ್ಯ ಮಂತ್ರಿಗಳು ಬಹಳ ಸ್ಪಷ್ಟವಾಗಿ ತಿಳಿಸುವುದಕ್ಕೆ ಒಂದು ಆಸ್ಪದ ಮಾಡಿಕೊಟ್ಟಿದ್ದಾರೆ. ಅದುದರಿಂದ, ಕ್ಷಣಮಟ್ಟ ಕರ್ನಾಟಕ ರಾಜ್ಯ ಸರಕಾರದವರಿಗೆ ಅಧಿಕಾರ ಇಲ್ಲ. ಕೇಂದ್ರ ಸರಕಾರದವರು ಹೇಳಿದಂತೆ ಕೇಳಬೇಕು, ಆ ರೀತಿ ಮಾಡಲಿಕ್ಕೆ ಯಾವ ಒಂದು ಆಸ್ಪದ ಇಲ್ಲ ಎಂದು ನಾನು ಪುನಃ ಸ್ಪಷ್ಟವಾಗಿ ಹೇಳುತ್ತೇನೆ.

ALLEGED DANGER TO LIFE AND PROPERTY OF JOINT DIRECTOR

†ಶ್ರೀ ಬಿ. ಪುಟ್ಟಸ್ವಾಮಯ್ಯ (ರಾಮನಗರ).—ಮಾನ್ಯ ಅಧ್ಯಕ್ಷರೇ ನಾನು ೫:೬ ದಿವಸಗಳ ಕೆಳಗೆ ಒಂದು ನೋಟೀಸ್ ಕೊಟ್ಟಿದ್ದೇನೆ. ಈ ರಾಜ್ಯದ ಕೈಗಾರಿಕಾ ಇಲಾಖೆಯಲ್ಲಿ ಒಬ್ಬ ಜಾಯಿಂಟ್ ಡೈರೆಕ್ಟರ್ ಆದ ಶ್ರೀಮಾನ್ ಧರ್ಮೇಂದ್ರ ದೇವ್ ಅವರು ಕೆಲಸ ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಪುಟ್ಟಸ್ವಾಮಯ್ಯನವರು ಕಳುಹಿಸಿದ ಸೂಚನೆಯನ್ನು ಸರಕಾರಕ್ಕೆ ಕಳುಹಿಸಿದ್ದೇವೆ. ಅಲ್ಲಿಂದ ಉತ್ತರ ಬಂದಮೇಲೆ ಅಜಿಂಡಾದಲ್ಲಿ ಹಾಕಿಸುತ್ತೇವೆ. ಈಗಲೇ ಮಾನ್ಯ ಸದಸ್ಯರು ಪಿಸ್ತುತಿ ಹೀಗಿದೆ, ಹ ಗಿದೆ, ಹೀಗಾಗಬೇಕು ಎಂದು ಹೇಳಿದರೆ ಹೇಗೆ ? ಉತ್ತರ ಹೇಳಬೇಕಾದರೆ ನೋಟೀಸ್ ಕಳುಹಿಸಲೇಬೇಕಾಗಿಲ್ಲ, ಮಾನ್ಯ ಸದಸ್ಯರೇ ನೇರವಾಗಿ ಕೇಳಬಹುದು, ಸರಕಾರದವರು ಉತ್ತರ ಹೇಳಬಹುದು. ಮಾನ್ಯ ಸದಸ್ಯರು ಸೂಚನೆಯನ್ನು ಕಳುಹಿಸಿದ ಮೇಲೆ, ಸರಕಾರದಿಂದ ಅದಕ್ಕೆ ಉತ್ತರ ಬರುವವರೆಗೂ ಅದನ್ನು ಅಜಿಂಡಾದಲ್ಲಿ ಸೇರಿಸಲಾಗುವುದಿಲ್ಲ. ಈಗಲೇ ಎಲ್ಲಾ ಹೆಸರು, ಕುಲ, ಗೋತ್ರಗಳನ್ನೂ ಹೇಳಿಬಿಟ್ಟರೆ, ಅದು ಸರಿಹೋಗುವುದಿಲ್ಲ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಅವರ ಹೆಂಡತಿ ಮಕ್ಕಳ ಪ್ರಾಣಕ್ಕೆ ಅಪಾಯವಾಗಿದೆ. ಮುಖ್ಯ ಮಂತ್ರಿಗಳು ಇಲ್ಲೇ ಇರುವುದರಿಂದ ನಿಷ್ಕಾಮಂತ ಅಧಿಕಾರಿಗಳ ರಕ್ಷಣೆ ರಾಜ್ಯ ಸರಕಾರ ಮಾಡಬೇಕಾದುದು ಅವಶ್ಯಕ. ಪ್ರಾಯಶಃ ಮಾನ್ಯ ಮಂತ್ರಿಗಳೂ ಸಹ ಇದನ್ನು ಒಪ್ಪಿಕೊಳ್ಳುತ್ತಾರೆ ಎಂಬ ಭಾವನೆಯಿಂದ ತಮ್ಮ ಗಮನಕ್ಕೆ ತರುತ್ತಿದ್ದೇನೆ.

ಅಧ್ಯಕ್ಷರು.—ಮುಖ್ಯ ಮಂತ್ರಿಯವರಿಗೇ ಹೇಳಬೇಕು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಅವರು ಸಿಕ್ಕುವುದಿಲ್ಲ. ಅವರ ಮನೆಗೆ ಫೋನ್ ಮಾಡಿದರೂ ಕೂಡ ಅವರು ಅಲ್ಲಿರುವುದಿಲ್ಲ. ಅವರು ಎಲ್ಲಿರುತ್ತಾರೆಂಬುದೇ ಗೊತ್ತಾಗುವುದಿಲ್ಲ. ಮೊದಲು ಸಿಗುತ್ತಿದ್ದರೂ, ಇತ್ತೀಚೆಗೆ ಸಿಕ್ಕುವುದಿಲ್ಲ. ಆದುದರಿಂದ ನಾನು ಹೇಳುತ್ತಿದ್ದೇನೆ.